

# Il-Ġurnal Uffiċjali C 152

## tal-Unjoni Ewropea



Edizzjoni bil-Malti

Informazzjoni u Avviżi

Volum 64  
29 ta' April 2021

Werrej

### III *Atti preparatorji*

#### IL-BANK ĊENTRALI EWROPEW

2021/C 152/01	Opinjoni tal-Bank Ċentrali Ewropew tad-19 ta' Frar 2021 dwar proposta għal regolament dwar is-Swieq fil-Kriptoassi, u li jemenda d-Direttiva (UE) 2019/1937 (CON/2021/4) .....	1
---------------	--	---

### IV *Informazzjoni*

#### INFORMAZZJONI MINN ISTITUZZJONIJET, KORPI, UFFIĊĠI U AĠENZJI TAL-UNJONI EWROPEA

##### **Il-Kummissjoni Ewropea**

2021/C 152/02	Rata tal-kambju tal-euro — It-28 ta' April 2021 .....	10
---------------	---	----

#### INFORMAZZJONI MILL-ISTATI MEMBRI

2021/C 152/03	Komunikazzjoni mill-Ministru tal-Affarijiet Ekonomiċi u l-Politika Klimatika tar-Renju tan-Netherlands skont l-Artikolu 3(2) tad-Direttiva 94/22/KE tal-Parlament Ewropew u tal-Kunsill dwar il-kundizzjonijiet għall-ghoti u l-użu ta' awtorizzazzjonijiet għall-prospettar, l-esplorazzjoni u produzzjoni ta' idrokarburi .....	11
---------------	---	----



## III

(Atti preparatorji)

## IL-BANK ĊENTRALI EWROPEW

## OPINJONI TAL-BANK CENTRALI EWROPEW

tad-19 ta' Frar 2021

dwar proposta għal regolament dwar is-Swieq fil-Kriptoassi, u li jemenda d-Direttiva (UE) 2019/1937

(CON/2021/4)

(2021/C 152/01)

**Introduzzjoni u bażi legali**

Fit-18 u fit-30 ta' Novembru 2020 il-Bank Ċentrali Ewropew (BĊE) irċieva talbiet minghand il-Kunsill tal-Unjoni Ewropea u l-Parlament Ewropew, rispettivament, għal opinjoni dwar proposta għal regolament tal-Parlament Ewropew u tal-Kunsill dwar is-Swieq fil-Kriptoassi, u li jemenda d-Direttiva (UE) 2019/1937 <sup>(1)</sup> (minn issa 'l quddiem "ir-regolament propost").

Il-kompetenza tal-BĊE li jagħti opinjoni hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea, billi r-regolament propost fih dispożizzjonijiet li jaqgħu fost l-oqsma ta' kompetenza tal-BĊE. Dawn jinkludu, b'mod partikolari, it-tmexxija tal-politika monetarja, il-promozzjoni tal-operat bla xkiel tas-sistemi ta' pagament, is-supervizjoni prudenzjali tal-istituzzjonijiet ta' kreditu u l-kontribuzzjoni għat-tmexxija bla xkiel tal-politiki segwiti mill-awtoritajiet kompetenti relatati mal-istabbiltà tas-sistema tas-suq finanzjarju skont l-ewwel u r-raba' inċiżi tal-Artikolu 127(2), u l-Artikoli 127(5), 127(6) u 282(1) tat-Trattat. Skont l-ewwel sentenza tal-Artikolu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv adotta din l-opinjoni.

**1. Osservazzjonijiet ġenerali**

1.1. Il-BĊE jilqa' l-inizjattiva tal-Kummissjoni Ewropea li tistabbilixxi qafas armonizzat fil-livell tal-Unjoni Ewropea għall-kriptoassi u l-attivitajiet u s-servizzi relatati, li jiffirma parti mill-pakkett ta' finanzjament diġitali <sup>(2)</sup> adottat mill-Kummissjoni fl-24 ta' Settembru 2020. Il-BĊE jilqa' wkoll l-għan tar-regolament propost li jindirizza l-livelli differenti ta' riskju mahluqa minn kull tip ta' kriptoassi, ibbilanċjati mal-ħtieġa li tiġi appoġġata l-innovazzjoni. Barra minn hekk, il-BĊE jemmen li qafas armonizzat tal-Unjoni huwa kruċjali sabiex tiġi evitata l-frammentazzjoni fi hdan is-suq uniku. Minkejja dan, hemm xi aspetti tar-regolament propost relatati mar-responsabbiltajiet tal-BĊE, l-Eurosistema u s-Sistema Ewropea ta' Banek Ċentrali (SEBC) dwar it-tmexxija tal-politika monetarja, l-operat bla xkiel tas-sistemi ta' hłas, is-supervizjoni prudenzjali tal-istituzzjonijiet ta' kreditu u l-istabbiltà finanzjarja fejn huma meħtieġa aktar aġġustamenti.

1.2. Skont ir-regolament propost, il-kriptoassi, b'mod partikolari ż-żewġ subkategoriji ta' tokens irreferenzjati ma' assi u tokens tal-flus elettronici, għandhom dimensjoni ta' sostituzzjoni monetarja ċara, filwaqt li jitqiesu t-tliet funzjonijiet tal-flus bhala mezz ta' skambju, mahżen ta' valur u unita' ta' kont. Id-definizzjoni ta' "token irreferenzjati ma' assi" tirreferi għall-funzjoni ta' mahżen ta' valur ("... li jkollu l-għan li jzomm valur stabbli...") <sup>(3)</sup>, filwaqt li d-definizzjoni ta' "token tal-flus elettronici" tirreferi kemm għall-funzjoni ta' mezz ta' skambju kif ukoll għall-funzjoni ta' mahżen ta' valur ("...l-għan ewlieni tiegħu jkun li jintuża bhala mezz ta' skambju u li jkollu l-għan li jzomm valur stabbli...") <sup>(4)</sup>.

<sup>(1)</sup> COM(2020) 593 finali.

<sup>(2)</sup> Il-pakkett ta' finanzjament diġitali jinkludi strateġija ta' finanzjament diġitali u proposti leġislattivi, biex jiġi żgurat settur finanzjarju kompetittiv tal-Unjoni li jagħti lill-konsumaturi aċċess għal prodotti finanzjarji innovattivi, filwaqt li jiġu żgurati l-protezzjoni tal-konsumatur u l-istabbiltà finanzjarja.

<sup>(3)</sup> Ara l-punt (3) tal-Artikolu 3(1) tar-regolament propost.

<sup>(4)</sup> Ara l-punt (4) tal-Artikolu 3(1) tar-regolament propost.

Ir-regolament propost jenfasizza l-funzjoni ta' mezz ta' skambju tat-tokens tal-flus elettronici, filwaqt li jinnota li dawn huma "maħsuba primarjament bhala mezz ta' pagament bl-ghan li jistabbilizzaw il-valur tagħhom billi jirreferenzjaw biss munita waħda ta' kors legali", u li "bħall-flus elettronici, dawn il-kriptoassi huma sostituti elettronici għall-muniti u għall-karti tal-flus u jintużaw sabiex isiru l-pagamenti" <sup>(5)</sup>. Dan il-ftehim huwa msahhah mill-fatt li l-istrumenti finanzjarji, kif definiti fid-Direttiva 2014/65/UE tal-Parlament Ewropew u tal-Kunsill (minn hawn 'il quddiem il-"MiFID II") <sup>(6)</sup>, huma esklużi mill-kamp ta' applikazzjoni tar-regolament propost. Fid-dawl ta' dan, il-BĊE jifhem li t-termini tokens irreferenzjati ma' assi u tokens tal-flus elettronici huma definiti fir-regolament propost, b'mod shih jew parzjali, bhala sostituti tal-flus.

1.3. Il-BĊE jilqa' l-esklużjoni generali mill-kamp ta' applikazzjoni tar-regolament propost tal-BĊE u tal-banek ċentrali nazzjonali tal-Istati Membri meta jaġixxu fil-kapaċità tagħhom bhala awtorità monetarja <sup>(7)</sup>, flimkien ma' esklużjoni mill-kamp ta' applikazzjoni ta' kwalunkwe kriptoassi li eventwalment jistgħu jinharġu minn banek ċentrali meta jaġixxu fil-kapaċità tal-awtorità monetarja tagħhom u kwalunkwe servizz relatat mal-kriptoassi li l-banek ċentrali jistgħu eventwalment jipprovdu <sup>(8)</sup>. Il-BĊE jinnota li r-regolament propost fih ukoll referenzi għat-termini "munita tal-Unjoni" u "bank ċentrali tal-ħruġ" <sup>(9)</sup> u, jekk jinqara flimkien ma' komponent ieħor tal-pakkett ta' finanzjament digitali li jinkludi wkoll dawk iż-żewġ termini, jiġifieri l-abbozz ta' Regolament dwar regim pilota għall-infrastrutturi tas-suq ibbażati fuq it-teknoloġija ta' registru distribwit <sup>(10)</sup>, toħroġ distinzjoni ċara fil-proposti legiżlattivi tal-Unjoni bejn il-kriptoassi u l-flus tal-bank ċentrali <sup>(11)</sup>. Sabiex tiġi evitata kwalunkwe konfużjoni potenzjali fir-rigward tan-natura legali u l-karatteristiċi tal-kriptoassi (jekk u fejn) maħruġa mill-banek ċentrali fil-konfront tal-flus tal-bank ċentrali, ir-regolament propost jista' wkoll jikkonferma b'mod utli li r-regolament propost ma japplikax għall-ħruġ mill-banek ċentrali ta' flus tal-bank ċentrali abbażi tat-teknoloġija ta' registru distribwit (DLT) jew f'forma digitali bhala komplement għal forom eżistenti ta' flus tal-bank ċentrali, li l-BĊE jista' jawtorizza f'konformità mat-Trattat u l-Istatut tas-Sistema Ewropea tal-Banek Ċentrali u tal-Bank Ċentrali Ewropew (minn hawn 'il quddiem l-"Istatut tas-SEBC").

1.4. Fl-aħhar nett, fir-rigward tad-definizzjoni ta' "kriptoassi" introdotta mir-regolament propost, il-BĊE jinnota li r-regolament propost fih definizzjoni wiesgħa u komprensiva <sup>(12)</sup>. Madankollu, sabiex jiġu evitati interpretazzjonijiet diverġenti fil-livell nazzjonali dwar x'jista' jew ma jistax jikkostitwixxi kriptoassi skont ir-regolament propost, biex jgħin fl-ghoti ta' servizzi ta' kriptoassi fuq bażi transkonfinali u biex jistabbilixxi sett ta' regoli verament armonizzati għall-kriptoassi, il-kamp ta' applikazzjoni tar-regolament propost għandu jiġi ċċarat aktar. B'mod partikolari, hija meħtieġa aktar ċarezza fir-rigward tad-distinzjoni bejn kriptoassi li jistgħu jiġu kkaratterizzati bhala strumenti finanzjarji (li jaqgħu taħt il-kamp ta' applikazzjoni tal-MiFID II) u dawk li jaqgħu taħt il-kamp ta' applikazzjoni tar-regolament propost.

## 2. Aspetti tal-politika monetarja u tas-sistema ta' pagament

### 2.1. Politika monetarja u aspetti monetarji relatati

2.1.1. Għall-kuntrarju tal-każ ta' kriptoassi użati esklussivament jew bhala mezz ta' hlas jew bhala maħzen ta' valur, l-implicazzjonijiet tat-trażmissjoni tal-politika monetarja ta' kriptoassi li jissodisfaw dawn iż-żewġ funzjonijiet jistgħu jkunu sinifikanti. F'dan ir-rigward, il-BĊE jinnota l-projbizzjoni fuq il-hlas tal-imghax fuq il-kriptoassi stipulata fir-regolament propost <sup>(13)</sup> f'konformità mar-regolament ta' strumenti oħra użati prinċipalment bhala mezz ta' hlas, bħall-flus elettronici. F'dan il-kuntest, din il-projbizzjoni tista' tagħmel l-attrazzjoni relattiva ta' tokens

<sup>(5)</sup> Ara l-premessa 9 tar-regolament propost.

<sup>(6)</sup> Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva (UE) 2011/61 (GU L 173, 12.6.2014, p. 349).

<sup>(7)</sup> Ara l-Artikolu 2(3)(a) tar-regolament propost.

<sup>(8)</sup> Ara l-premessa 7 tar-regolament propost.

<sup>(9)</sup> Ara l-Artikolu 43(1) u l-Artikolu 112(5) tar-regolament propost, rispettivament.

<sup>(10)</sup> Proposta tal-Parlament Ewropew u tal-Kunsill għal regolament dwar regim pilota għall-infrastrutturi tas-suq ibbażati fuq it-teknoloġija ta' registru distribwit (COM/2020/594 final). Ara l-premessi 16 u 24, flimkien mal-Artikoli 4(3) u 5(5).

<sup>(11)</sup> B'mod speċifiku, fl-Artikolu 4(3) tal-proposta tal-Parlament Ewropew u tal-Kunsill għal regolament dwar regim pilota għall-infrastrutturi tas-suq ibbażati fuq it-teknoloġija ta' registru distribwit, issir referenza għal "flus tal-bank ċentrali", "flus tal-banek kummerċjali", "flus tal-banek kummerċjali f'forma bbażata fuq it-tokens" u "tokens tal-flus elettronici".

<sup>(12)</sup> Id-definizzjoni ta' "kriptoassi" fir-regolament propost hija kemm speċifika għat-teknoloġija kif ukoll wiesgħa. Dan l-approċċ jitbiegħed minn karatterizzazzjoni ta' kriptoassi li hija teknoloġikament newtrali u preċiża. Ara d-Dokument Okkażjonali Nru 223/2019 tal-persunal tal-BĊE "Crypto-Assets: Implications for financial stability, monetary policy, and payments and market infrastructures" ("Kriptoassi: Implikazzjonijiet għall-istabbiltà finanzjarja, il-politika monetarja, u l-pagamenti u l-infrastrutturi tas-suq") disponibbli fuq is-sit web tal-BĊE fuq [www.ecb.europa.eu](http://www.ecb.europa.eu)

<sup>(13)</sup> Ara l-Artikoli 36 u 45 tar-regolament propost.

tal-flus elettronici u tokens irreferenzjati ma' assi mill-perspettiva tad-detentur dipendenti fuq l-ambjent tar-rata tal-imghax. Ma tistax tigi eskluza ghal kollox il-possibilita li dan jista' potenzjalment johloq flussi ta' dhul u hrug meta l-ambjent tar-rata tal-imghax jinbidel b'mod sinifikanti, li jista' jkollu implikazzjonijiet ghall-istabbiltà finanzjarja u t-trażmissjoni tal-politika monetarja.

- 2.1.2. Kriptoassi b'valur nominali stabbli, li jservu bhala mezz ta' pagament u mahzen ta' valur, jistghu jaffettwaw l-istabbiltà u l-kost tal-finanzjament tad-depożiti tal-istituzzjonijiet ta' kreditu, li jistghu johloqu sfidi ghall-abbiltà tal-istituzzjonijiet ta' kreditu li jissodisfaw ir-rwol taghhom ta' intermedjazzjoni ekonomika. Peress li s-sistema finanzjarja fiz-żona tal-euro hija fil-biċċa l-kbira bbażata fuq istituzzjonijiet ta' kreditu, bidliet f'daqqa fis-sahha tal-karta tal-bilanċ tal-istituzzjonijiet ta' kreditu jistghu jaffettwaw b'mod negattiv l-istabbiltà tal-istituzzjonijiet ta' kreditu u l-kapaċità ta' self taghhom u, maghha, it-trażmissjoni tal-politika monetarja, ghalkemm il-bidliet fis-sistema finanzjarja li jirriżultaw mill-innovazzjoni u l-kompetizzjoni mhumiex per se mhux mixtieqa. F'xenarju ta' sostituzzjoni sinifikanti tad-depożiti bi kriptoassi, l-istituzzjonijiet ta' kreditu jista' jkollhom bżonn jesploraw sorsi alternattivi ta' finanzjament, bhall-finanzjament tas-suq monetarju u tal-banek ċentrali, b'effetti fuq l-ispejjeż ta' finanzjament tal-bank, ir-rati referenzjali tas-suq monetarju, u d-daqs tal-karta tal-bilanċ tal-banek ċentrali.
- 2.1.3. Fl-aħhar nett, f'xenarju li jinvolvi l-użu mifruż ta' tokens irreferenzjati ma' assi u tokens tal-flus elettronici, jista' jkun hemm żieda fid-domanda ghal assi sikuri, b'impatt possibbli fuq il-formazzjoni tal-prezzijiet tal-assi, il-valutazzjoni tal-kollateral, il-funzjonament tas-suq monetarju u t-tmexxija tal-politika monetarja. Dan jista' fl-aħhar mill-aħhar iwassal ghal skarsezza kollaterali ghal operazzjonijiet tas-suq miftuh. Barra minn hekk, użu mifruż ta' tokens irreferenzjati ma' assi ghal finijiet ta' hlas jista' jisfida r-rwol tal-pagamenti bl-euro, u saħansitra jimmina l-provvista pubblika tal-funzjoni ta' unità ta' kont tal-flus.
- 2.1.4. Minbarra l-kunsiderazzjonijiet tal-politika monetarja msemmija hawn fuq, skont ir-regolament propost, tokens irreferenzjati ma' assi u tokens tal-flus elettronici jkollhom karatteristiċi differenti, inkluż, fir-rigward tal-funzjoni ewlenija taghhom, il-kompożizzjoni tal-assi ta' riżerva u d-drittijiet tad-detenturi. F'dan ir-rigward, hemm riskju li minhabba l-użu konkret taghhom, flimkien mal-importanza sistemika li jistghu jiksbu, it-tokens irreferenzjati ma' assi u t-tokens tal-flus elettronici *de facto* jkunu ekwivalenti ghal istrumenti ta' hlas, irrispettivament mill-funzjoni jew l-użu principali taghhom skont ir-regolament propost. Jekk dan kellu jkun il-każ, it-tokens irreferenzjati ma' assi u t-tokens tal-flus elettronici għandhom ikunu soġġetti ghal rekwiżiti simili sabiex jiġi evitat ir-riskju ta' arbitraġġ regolatorju bejn ir-regimi rispettivi. B'mod partikolari, minhabba li l-karatteristiċi tad-disinn u l-użu tat-tokens irreferenzjati ma' assi jagħmluhom xierqa għall-użu bhala mezz ta' hlas, ikun xieraq, bhala minimu, li l-emittenti jintalbu jagħtu drittijiet ta' tiffidja lid-detenturi ta' tokens irreferenzjati ma' assi jew fuq l-emittent jew fuq l-assi ta' riżerva. Barra minn hekk, jista' jitqies li tinholoq kategorija ad hoc ta' "tokens ta' pagament" li tissogġetta tokens irreferenzjati ma' assi għal sett identiku ta' rekwiżiti bhal dawk applikabbli għal emittenti ta' tokens tal-flus elettronici. Barra minn hekk, ikun xieraq għall-każ ta' tokens irreferenzjati ma' assi sinifikanti i li jsiru użati b'mod wiesa' għal pagamenti fl-Unjoni li l-emittenti ta' tokens irreferenzjati ma' assi sinifikanti jiġu soġġetti għall-istess rekwiżiti ta' awtorizzazzjoni bhal dawk applikabbli għall-emittenti ta' tokens tal-flus elettronici, fejn l-Awtorità Bankarja Ewropea (EBA) tqis li jkun xieraq skont il-kriterji ta' klassifikazzjoni li għandhom jiġu stabbiliti aktar fl-istandards tekniċi regolatorji.

Barra minn hekk, ir-regolament propost jipprevedi li awtorità kompetenti tista' tirrifjuta awtorizzazzjoni lil emittent ta' tokens irreferenzjati ma' assi, *inter alia*, fejn il-mudell ta' negozju tal-emittent jista' jkun ta' theddida serja għall-istabbiltà finanzjarja, it-trażmissjoni tal-politika monetarja jew is-sovranià monetarja<sup>(14)</sup>. F'dan ir-rigward, meta arrangament ta' referenza għall-assi jkun ekwivalenti għal sistema jew skema ta' pagament, il-valutazzjoni tat-theddida potenzjali għat-tmexxija tal-politika monetarja, u għall-operazzjoni bla xkiel tas-sistemi ta' hlas, għandha taqa' taht il-kompetenza esklużiva tal-BĊE (jew tal-bank ċentrali nazzjonali tal-ħruġ tal-munita rilevanti tal-Unjoni). Fil-każ tal-euro, dan huwa minhabba li theddida potenzjali tista' taffettwa b'mod negattiv it-twertiq tal-kompeti baziċi li għandhom jitwertqu permezz tal-Eurosistema skont it-Trattat, b'mod partikolari t-tmexxija tal-politika monetarja tal-Unjoni u l-promozzjoni tat-thaddim bla xkiel tas-sistemi ta' hlas. Dawn ir-riskji jistghu fl-aħhar mill-aħhar ikollhom impatt fuq it-twertiq tal-għan ewleni tal-Eurosistema li tinzamm l-istabbiltà tal-prezzijiet skont it-Trattat. Minhabba l-aspetti kritiċi li fuqhom qed tintalab il-valutazzjoni tal-BĊE matul il-proċess ta' awtorizzazzjoni għall-emittenti ta' tokens irreferenzjati ma' assi, l-intervent tal-BĊE ma għandux ikun limitat għall-ħruġ ta' opinjoni mhux vinkolanti f'dawn l-oqsma ta' kompetenza esklużiva tal-BĊE. Bl-istess logika, fejn tokens irreferenzjati ma' assi jista' jkollhom impatt fuq it-tmexxija tal-politika monetarja jew l-operat bla xkiel tas-sistemi ta' hlas fl-Istati Membri li l-munita taghhom mhijiex l-euro, il-banek ċentrali ta' dawn l-Istati Membri, li skont it-Trattat iżommu s-setgħat taghhom fil-qasam tal-politika monetarja skont il-liġi nazzjonali, għandhom ukoll ikunu jistghu johorġu opinjoni vinkolanti. Fid-dawl ta' dak li ntqal iktar "il fuq, il-BĊE jissuggerixxi li r-regolament

<sup>(14)</sup> Ara l-Artikolu 19(2)(c) tar-regolament propost.

propost jiġi emendat kif mehtieġ. Barra minn hekk, il-BĊE jemmen li għandha tingħata aktar kunsiderazzjoni lill-adeqgatezza tal-qafas leġislativ attwali skont id-Direttiva 2009/110/KE tal-Parlament Ewropew u tal-Kunsill (minn hawn) il quddiem “id-Direttiva dwar il-Flus Elettroniċi”) <sup>(15)</sup>. B'mod partikolari, l-introduzzjoni ta' tokens tal-flus elettronici sinifikanti tehtieġ involviment tal-BĊE (jew tal-bank ċentrali rilevanti ta' Stat Membru li l-munita tiegħu mhijiex l-euro) b'mod simili għal dak irrakkomandat fir-rigward tal-awtorizzazzjoni ta' emittenti ta' token irreferenzjat ma' assi. Il-hruġ ta' tokens tal-flus elettronici, speċjalment fejn klassifikat bhala sinifikanti, jehtieġ valutazzjoni bir-reqqa fir-rigward tal-implikazzjonijiet tal-politika monetarja u t-thaddim bla xkiel tas-sistemi ta' hlas.

Barra minn hekk, is-setgħa tal-awtorità kompetenti li tirrifjuta l-awtorizzazzjoni meta l-mudell ta' negozju ta' emittent ta' tokens irreferenzjati ma' assi jkun ta' theddida serja għall-istabbiltà finanzjarja, it-trażmissjoni tal-politika monetarja jew is-sovranità monetarja tassumi li l-awtorità kompetenti tkun tista' tipprevedi b'mod preċiż tali riskji fl-istadju tal-awtorizzazzjoni, li jista' ma jkunx possibbli peress li l-iskala tar-riskji tiddependi fuq l-iskala tal-użu tat-token. F'dan ir-rigward, ir-regolament propost ma jidherx li jipprovi għodda ekwivalenti li tippermetti lill-awtorità kompetenti tirreagixxi jekk token irreferenzjat ma' assi jsir theddida għall-istabbiltà finanzjarja, it-trażmissjoni tal-politika monetarja jew is-sovranità monetarja matul haġtu. Għalhekk, il-BĊE jissuggerixxi li l-awtoritajiet kompetenti għandu jkollhom ukoll is-setgħa li jieħdu kwalunkwe miżura xierqa biex jiżguraw it-tmexxija xieraq tal-politika monetarja u l-promozzjoni tal-operat bla xkiel tas-sistemi ta' hlas, u għandhom ikunu mehtieġa jaġixxu skont l-opinjonijiet tal-BĊE u tal-banek ċentrali rilevanti dwar dawn l-aspetti partikolari. Mekkanizmi addizzjonali li jincentivaw lill-emittenti biex jillimitaw l-iskala tal-hruġ, inklużi r-reqwiziti tal-ittestjar għal stress b'żidiet kapitali possibbli, għandhom jiġu inklużi fir-regolament propost (ara l-paragrafu 3.2.3 aktar 'l isfel).

2.1.5. Barra minn hekk, ir-regolament propost fih diversi referenzi għat-terminu “munita ta' kors legali li jkunu munita legali”. Skont it-Trattati u l-liġi monetarja tal-Unjoni, l-euro hija l-munita unika taż-żona tal-euro, jiġifieri, ta' daww l-Istati Membri li adottaw l-euro bhala l-munita tagħhom. Fir-rigward tal-Istati Membri li ma adottawx l-euro bhala l-munita tagħhom, it-Trattati jirreferu b'mod konsistenti għall-munita ta' dawn l-Istati Membri. It-Trattati mkien ma jirreferu għall-euro jew għall-munita tal-Istati Membri bhala munita ta' “kors legali”. Barra minn hekk, il-karti tal-flus u l-munita tal-euro mahruġa mill-BĊE u mill-BĊNI jgawdu minn status ta' munita legali. Dawn il-karti tal-flus u munita huma denominati feuro, u bhala tali huma denominazzjonijiet tal-munita unika. F'dan l-isfond, mhuwix xieraq li ssir referenza f'test legali tal-Unjoni għal “munita ta' kors legali li jkunu munita legali”. Minflok, ir-regolament propost għandu jirreferi għal “munita uffiċjali”, li minnhom il-munita legali huma espressjonijiet <sup>(16)</sup>.

2.1.6. Barra minn hekk, ir-regolament propost fih dispożizzjonijiet fir-rigward tal-arranġamenti ta' salvagwardja li għandhom jiġu stabbiliti mill-fornituri tas-servizzi tal-kriptoassi <sup>(17)</sup>. B'mod partikolari, huwa previst li l-fondi tal-klijenti għandhom jitqiegħdu fil-pront ma' bank ċentrali jew istituzzjoni ta' kreditu. Filwaqt li d-dispożizzjonijiet dwar is-salvagwardja huma milqugħa, l-aċċess għall-kontijiet tal-bank ċentrali għall-istituzzjonijiet ta' kreditu fil-kuntest tal-operazzjonijiet tal-politika monetarja tal-Eurosistema, jew għas-saldu ta' tranzazzjonijiet b'sistemi ancillari fil-kuntest tal-operazzjonijiet tat-TARGET2, huwa bbażat fuq il-kriterji tal-eligibbiltà u l-kundizzjonijiet skont il-Linja Gwida applikabbli tal-BĊE <sup>(18)</sup>. B'riżultat ta' dan, il-fornituri ta' servizzi ta' kriptoassi għandhom jew ikunu kontropartijiet eligibbli tal-Eurosistema, jew joperaw permezz ta' bank korrispondenti b'kont fil-bank ċentrali rilevanti tal-Eurosistema. Arranġamenti simili jistgħu japplikaw f'banek ċentrali oħra tas-SEBC. Fid-dawl ta' dak li ntqal iktar 'il fuq, ir-regolament propost għandu jirreferi għall-arranġamenti ta' salvagwardja ma' bank ċentrali billi jispeċifika li dawn l-arranġamenti jiġu stabbiliti biss meta jiġu ssodisfati l-kriterji ta' eligibbiltà u l-kundizzjonijiet rilevanti għall-ftuħ ta' kont.

<sup>(15)</sup> Direttiva 2009/110/KE tal-Parlament Ewropew u tal-Kunsill tas-16 ta' Settembru 2009 dwar il-bidu, l-eżerċizzju u s-supervizzjoni prudenzjali tan-negozju tal-istituzzjonijiet tal-flus elettronici li temenda d-Direttivi 2005/60/KE u 2006/48/KE u li thassar id-Direttiva 2000/46/KE (ĠU L 267, 10.10.2009, p. 7).

<sup>(16)</sup> Ara l-preambolu u l-Artikolu 3(4) tat-Trattat dwar l-Unjoni Ewropea; l-Artikolu 119(2), 140(3) u 282(4) tat-Trattat; u l-Artikoli 2, 10 u 11 tar-Regolament tal-Kunsill (KE) Nru 974/98 tat-3 ta' Mejju 1998 dwar l-introduzzjoni tal-euro (ĠU L 139, 11.5.1998, p. 1). Ara d-definizzjoni ta' “munita” fl-Artikolu 2 punt (a) tad-Direttiva (UE) 2014/62 tal-Parlament Ewropew u tal-Kunsill tal-15 ta' Mejju 2014 dwar il-protezzjoni tal-euro u muniti oħra kontra l-iffalsifikar permezz tal-liġi kriminali, u li tissostitwixxi d-Deċizzjoni Kwadru tal-Kunsill 2000/383/ĠAI (ĠU L 151 21.5.2014, p.1).

<sup>(17)</sup> Ara l-Artikolu 63(3) tar-regolament propost.

<sup>(18)</sup> Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (ĠU L 91, 2.4.2015, p. 3); Linja Gwida tal-Bank Ċentrali Ewropew tal-5 ta' Diċembru 2012 dwar is-sistema Trans-European Automated Real-time Gross settlement Express Transfer (TARGET2) (BĊE/2012/27) (ĠU L 30, 30.1.2013, p. 1).

## 2.2. Aspetti tas-sistema ta' hlas

2.2.1. Marbuta mill-qrib mal-kompiti bażiċi tal-politika monetarja tagħha, it-Trattat u l-Istatut tas-SEBC jipprovdu li l-Eurosistema twestaq sorveljanza tas-sistemi tal-ikklerjar u tal-hlas bhala parti mill-mandat tagħha. Bi-saħħa tar-raba' inciz tal-Artikolu 127(2) tat-Trattat, kif rifliss fl-Artikolu 3(1) tal-Istatut, wiehed mill-kompiti bażiċi li għandhom jitwettqu permezz tas-SEBC huwa "li jipprovmwvli l-operat bla xkiel ta' sistemi ta' pagamenti". Fit-twerttiq ta' dan il-kompitu bażiku, "il-BCE u l-banek ċentrali nazzjonali jistgħu jipprovdu faċilitajiet, u l-BCE jista' jagħmel regolamenti, biex jiżgura sistemi tal-ikklerjar u ta' hlas effiċjenti u sodi fi hdan l-Unjoni u ma' pajjiżi oħrajn" <sup>(19)</sup>. Skont ir-rwol ta' sorveljanza tiegħu, il-BCE adotta r-Regolament (UE) Nru 795/2014 tal-Bank Ċentrali Ewropew (BCE/2014/28) (minn hawn 'il quddiem ir-"Regolament SIPS") <sup>(20)</sup>. Ir-Regolament SIPS jimplementa l-prinċipji għall-infrastrutturi tas-swieq finanzjarji mahruġa mill-Kumitat dwar is-Sistemi ta' Pagament u Saldu (CPSS) u l-Organizzazzjoni Internazzjonali tal-Kummissjonijiet tat-Titoli (IOSCO) <sup>(21)</sup> (minn hawn 'il quddiem il-"prinċipji CPSS-IOSCO"), li huma legalment vinkolanti u jkopru kemm sistemi ta' pagament ta' importanza sistemika ta' valur kbir kif ukoll bl-imnut, operati jew minn bank ċentrali tal-Eurosistema jew minn entità privata. Il-qafas ta' politika ta' sorveljanza tal-Eurosistema <sup>(22)</sup> jidentifika l-istrumenti ta' pagament bhala "parti integrali mis-sistemi ta' pagament" u għalhekk jinkludihom fil-kamp ta' applikazzjoni tas-sorveljanza tiegħu. Il-qafas ta' sorveljanza għall-istrumenti ta' pagament bhalissa qed jiġi rieżaminat <sup>(23)</sup>. Taht dak il-qafas, strument ta' pagament (eż. kard, trasferiment ta' kreditu, debitu dirett, trasferiment ta' flus elettronici u token ta' pagament diġitali <sup>(24)</sup>) huwa definit bhala apparat personalizzat (jew sett ta' apparati) u/jew sett ta' proċeduri miftehmin bejn l-utent ta' servizzi ta' pagament u l-fornitur ta' servizzi ta' pagament li jintuza sabiex jinghata bidu għal trasferiment ta' valur <sup>(25)</sup>. Sal-lum, ir-rwol ta' sorveljant primarju għall-Eurosistema huwa assenjat b'referenza għall-ankra nazzjonali tal-iskema ta' pagament u l-inkorporazzjoni legali tal-awtorità ta' governanza tagħha. Għal skemi pan-Ewropej ta' trasferiment ta' kreditu u skemi ta' debitu dirett fiż-Żona Unika ta' Pagamenti bl-Euro (SEPA – *Single Euro Payments Area*), kif ukoll għal xi wħud mill-iskemi internazzjonali ta' pagament bil-kard, il-BCE għandu r-rwol ewlieni ta' sorveljanza. Il-fornituri tas-servizzi ta' hlas, inklużi l-istituzzjonijiet ta' kreditu, l-istituzzjonijiet ta' pagament u l-istituzzjonijiet tal-flus elettronici, huma soġġetti wkoll għall-PSD2. L-oqfsa ta' sorveljanza tal-Eurosistema jikkomplementaw is-supervizjoni mikroprudenzjali tal-fornituri ta' servizzi ta' hlas, inklużi l-istituzzjonijiet ta' kreditu, l-istituzzjonijiet ta' pagament u l-istituzzjonijiet tal-flus elettronici, b'aspetti li huma rilevanti minn perspettiva ta' sistema ta' pagament, skema ta' pagament jew arrangament ta' pagament.

2.2.2. Fid-dawl ta' dak li ntqal hawn fuq, il-funzjoni ta' arrangamenti ta' token irreferenzjat ma' assi u token tal-flus elettronici li jipprovdu għall-eżekuzzjoni ta' ordnijiet ta' trasferiment jistgħu jikkwalifikaw bhala ekwivalenti għal dik ta' "sistema ta' hlas" għall-finijiet tas-sorveljanza tal-Eurosistema. Arrangamenti ta' token irreferenzjat ma' assi u token tal-flus elettronici jistgħu jikkwalifikaw bhala ekwivalenti għal dawk ta' "sistema ta' hlas" meta jkollhom l-elementi tipiċi kollha ta' sistema ta' hlas: (a) arrangament formali; (b) mill-inqas tliet parteċipanti diretti (mingħajr ma jingħaddu l-banek ta' saldu, il-kontropartijiet ċentrali, il-kmamar tal-ikklerjar jew il-partiċipanti indiretti possibbli); (c) proċessi u proċeduri, skont ir-regoli tas-sistema, komuni għall-kategoriji kollha ta' parteċipanti; (d) l-eżekuzzjoni ta' ordnijiet ta' trasferiment isseħħ fi hdan is-sistema u tinkludi l-bidu ta' saldu u/jew it-twerttiq ta' obbligu (eż. netting) u l-eżekuzzjoni ta' ordnijiet ta' trasferiment, għalhekk, għandha effett legali fuq l-obbligi tal-partiċipanti; u (e) l-ordnijiet ta' trasferiment jiġu eżegwiti bejn il-partiċipanti. B'mod speċifiku, ir-Regolament SIPS jiddefinixxi sistema ta' hlas bhala "arrangament formali bejn tliet parteċipanti jew aktar, [...] b'regoli komuni u

<sup>(19)</sup> Ara l-Artikolu 22 tal-Istatut tas-SEBC.

<sup>(20)</sup> Regolament (UE) Nru 795/2014 tal-Bank Ċentrali Ewropew tat-3 ta' Lulju 2014 dwar ir-reqwiżiti ta' sorveljanza għal sistemi ta' hlas sistemikament importanti (BCE/2014/28) (ĠU L 217, 23.7.2014, p. 16).

<sup>(21)</sup> Disponibbli fuq is-sit web tal-Bank għall-Hlasijiet Internazzjonali fuq [www.bis.org](http://www.bis.org).

<sup>(22)</sup> Qafas ta' politika ta' sorveljanza tal-Eurosistema, verżjoni riveduta (Lulju 2016) disponibbli fuq is-sit web tal-BCE fuq [www.ecb.europa.eu](http://www.ecb.europa.eu).

<sup>(23)</sup> Ara l-qafas ta' sorveljanza tal-Eurosistema rivedut u kkonsolidat għal strumenti, iskemi u arrangamenti ta' pagament elettronici (qafas PISA) disponibbli fuq is-sit web tal-BCE fuq [www.ecb.europa.eu](http://www.ecb.europa.eu).

<sup>(24)</sup> Token ta' pagament diġitali huwa rappreżentazzjoni diġitali ta' valur sostnut minn pretensjonijiet jew assi rreġistrati x'imkien iehor u li jippermetti t-trasferiment ta' valur bejn l-utenti finali. Skont id-disinn sottostanti, tokens ta' pagament diġitali jistgħu jipprevedu trasferiment ta' valur mingħajr ma neċessarjament jinvolvu parti terza ċentrali u/jew jużaw kontijiet ta' hlas.

<sup>(25)</sup> L-att, mibdi minn min iħallas jew fisem min iħallas jew minn min qed jithallas, ta' trasferiment ta' fondi jew tokens ta' pagament diġitali, jew it-tqeghid jew il-gbid ta' flus kontanti fuq/minn kont tal-utent, irrispettivament minn kwalunkwe obbligu sottostanti bejn min iħallas u min qed jithallas. It-trasferiment jista' jinvolvi fornitur wiehed jew aktar ta' servizzi ta' hlas. Id-definizzjoni ta' "trasferiment ta' valur" skont il-qafas PISA titbiegħed minn dak li huwa definit bhala trasferiment ta' "fondi" skont id-Direttiva (UE) 2015/2366 tal-Parlament Ewropew u tal-Kunsill tal-25 ta' Novembru 2015 dwar is-servizzi ta' pagament fis-suq intern, li temenda d-Direttivi 2002/65/KE, 2009/110/KE u 2013/36/UE u r-Regolament (UE) Nru 1093/2010, u li tħassar id-Direttiva 2007/64/KE (ĠU L 337, 23.12.2015, p. 35) (minn hawn 'il quddiem "PSD2"). "Trasferiment ta' valur" fil-kuntest ta' "strument ta' pagament" kif definit fil-PSD2 jista' jirreferi biss għal trasferiment ta' "fondi". Taht il-PSD2, il-"fondi" ma jinkludux tokens ta' pagament diġitali sakemm it-tokens ma jkunux jistgħu jiġu kklassifikati bhala flus elettronici (jew b'mod iktar ipotetiku bhala flus skritturali).

arranġamenti standardizzati għall-eżekuzzjoni ta' ordnijiet ta' trasferiment bejn il-partecipanti" <sup>(26)</sup>. F'din id-definizzjoni, l-ordnijiet ta' trasferiment u l-partecipanti huma definiti f'termini wesghin li jippermettu l-akkomodazzjoni ta' "kull struzzjoni li tirriżulta mis-suppożizzjoni jew rilaxx tal-obbligazzjoni ta' hłas" skont id-Direttiva 98/26/KE tal-Parlament Ewropew u tal-Kunsill <sup>(27)</sup> u kwalunkwe "entità li tkun identifikata jew rikonoxxuta minn sistema ta' hłas u li, direttament jew indirettament, tithalla tibghat ordnijiet lil dik is-sistema u tkun kapaċi tircievi ordnijiet ta' trasferiment minghandha", rispettivament <sup>(28)</sup>. Sa fejn l-arranġamenti ta' token irreferenzjat ma' assi u token tal-flus elettronici jikkwalifikaw bhala "sistemi ta' pagament", il-qafas ta' sorveljanza tas-sistema ta' pagament tal-Eurosistema bbażat fuq il-principji tas-CPSS-IOSCO jkun japplika għalihom.

2.2.3. Bl-istess mod, il-funzjoni tal-arranġamenti ta' token irreferenzjat ma' assi u token tal-flus elettronici li jstabilixxu regoli standardizzati u komuni għall-eżekuzzjoni ta' tranżazzjonijiet ta' hłas bejn l-utenti finali tista' tikkwalifika bhala "skema ta' hłas". Minn perspettiva ta' sorveljanza, fejn tokens irreferenzjati ma' assi u tokens tal-flus elettronici jinkludu l-euro fl-assi ta' riżerva tagħhom, jew huma denominati f'euro, il-fornitur tas-servizz tal-kriptoassi li huwa responsabbli għall-funzjonament ġenerali tal-iskema ta' hłas jista' jkun soġġett għall-qafas ta' sorveljanza tal-Eurosistema rivedut u kkonsolidat għall-istrumenti u l-iskemi ta' hłas. Dan il-qafas ikun applikabbli għal kwalunkwe strument ta' hłas elektroniku li jippermetti lill-utenti finali jibagħtu u jircievu valur, u għalhekk japplika irrispettivament mill-kwalifika tal-assi bhala fondi taht il-PSD2 <sup>(29)</sup>.

2.2.4. Ir-rwol ta' sorveljanza tas-SEBC ikun kritiku wkoll fir-rigward ta' arranġamenti sinifikanti ta' token irreferenzjat ma' assi u tal-flus elettronici minhabba l-effetti ta' indeboliment potenzjali tagħhom fuq il-kapaċità tal-bank ċentrali tal-hruġ li jimplimenta l-objettivi tal-politika monetarja tiegħu, kif imsemmi qabel. Għar-raġunijiet imsemmija hawn fuq, il-kompetenzi tas-SEBC skont it-Trattat u l-kompetenzi tal-Eurosistema skont ir-Regolament SIPS għandhom jiġu spjegati b'mod ċar fil-premessi u fil-korp ewlieni tar-regolament propost. Barra minn hekk, il-BCE u, fejn applikabbli, il-BCNi rilevanti li l-munita tagħhom mhijiex l-euro għandhom jipparteċipaw fil-proċess għall-klassifikazzjoni ta' tokens irreferenzjati ma' assi sinifikanti u tokens tal-flus elettronici sinifikanti, u l-BCE għandu jiġi kkonsultat dwar l-att delegat li jagħti aktar dettalji dwar il-kriterji li għandhom jintużaw għall-finijiet ta' klassifikazzjoni. Barra minn hekk, ir-regolament propost għandu jirreferi b'mod aktar prominenti għall-interazzjoni potenzjali mal-PSD2 li skont it-test attwali tidher li hija pjuttost limitata <sup>(30)</sup>. Eżempju tal-interazzjoni potenzjali bejn ir-regolament propost u l-PSD2 ikun fejn fornitur tas-servizzi jkun qed jikkuntratta ma' min qed jithallas biex jaċċetta kriptoassi li mhumiex tokens tal-flus elettronici. F'każ bhal dan jehtieg li jiġi ċċarat jekk tali fornituri jehtigux jissodisfaw l-istess rekwiżiti dwar il-protezzjoni tal-konsumatur, is-sigurtà u r-reziljenza operattiva bhal fornituri ta' servizzi ta' hłas regolati. Fl-ahhar nett, jehtieg li jiġi ċċarat jekk tali attivitajiet jistgħux ikunu ekwivalenti għall-"akkwist ta' tranżazzjonijiet ta' pagament", kif definit taht il-PSD2 <sup>(31)</sup>.

### 3. Osservazzjonijiet speċifiċi dwar l-istabbiltà finanzjarja u l-aspetti supervizorji prudenzjali

#### 3.1. Aspetti ta' stabbiltà finanzjarja

##### 3.1.1. Arranġamenti supervizorji għall-emittenti ta' tokens tal-flus elettronici sinifikanti

3.1.2. Ir-regolament propost jistabilixxi arranġament supervizorju doppju għall-emittenti ta' tokens tal-flus elettronici sinifikanti, issorveljati b'mod kongunt mill-awtorità nazzjonali kompetenti (ANK) responsabbli u l-EBA. Skont dan l-arranġament, l-EBA tkun esklussivament responsabbli biex tiżgura l-konformità ma' rekwiżiti speċifiċi <sup>(32)</sup> minn emittenti ta' token tal-flus elettronici sinifikanti, filwaqt li l-ANK rilevanti tissorvelja l-konformità mar-rekwiżiti l-oħra kollha stabbiliti fir-regolament propost.

<sup>(26)</sup> Ara l-Artikolu 2, punt (1) tar-Regolament SIPS.

<sup>(27)</sup> Direttiva 98/26/KE tal-Parlament Ewropew u tal-Kunsill tad-19 ta' Mejju 1998 dwar il-finalità ta' settlement fis-sistemi ta' settlement ta' pagamenti u titoli (ĠU Edizzjoni Speċjali bil-Malti, Kapitolu 6, Vol. 3, p. 107). Ara l-ewwel inċiż, il-punt (i) tal-Artikolu 2 fejn l-ordni ta' trasferiment hija definita bhala: "kull struzzjoni minn partecipant sabiex iqiegħed għad-dispożizzjoni ta' riċevitur ammont ta' flus permezz ta' reġistrazzjoni fil-kontijiet tal-istituzzjoni ta' kreditu, bank ċentrali jew agent għall-hłas, jew kull struzzjoni li tirriżulta mis-suppożizzjoni jew rilaxx tal-obbligazzjoni ta' hłas kif definita mir-regoli tas-sistema [...]".

<sup>(28)</sup> Ara l-Artikolu 2, punt (18) tar-Regolament SIPS.

<sup>(29)</sup> Ara l-qafas ta' sorveljanza tal-Eurosistema għal strumenti, skemi u arranġamenti ta' hłas elektroniku (Ottubru 2020), disponibbli fuq is-sit web tal-BCE fuq [www.ecb.europa.eu](http://www.ecb.europa.eu)

<sup>(30)</sup> Ara l-Artikolu 63(4) tar-regolament propost.

<sup>(31)</sup> Ara l-Artikolu 4, punt 44 tal-PSD2.

<sup>(32)</sup> Ara l-Artikolu 52 tar-regolament propost.



- 3.1.3. Is-supervizjoni doppja hija soġġetta għal nuqqasijiet sinifikanti, u kemm tokens tal-flus elettronici sinifikanti, kif ukoll it-tokens irreferenzjati ma' assi sinifikanti jkunu sorveljati ahjar fil-livell Ewropew. Ma jidherx li hemm xi raġuni ekonomika li tiggustifika arrangamenti supervizorji differenti bejn tokens irreferenzjati ma' assi sinifikanti (soġġetti għal supervizjoni tal-EBA armonizzata) u tokens tal-flus elettronici sinifikanti (soġġetti għal supervizjoni doppja mill-EBA flimkien mal-ANK). Is-supervizjoni doppja tista' ttaqqan ir-responsabbiltajiet u żżid il-kumplessità tal-arrangamenti. Dan jista' jwassal ukoll għal kompiti supervizorji duplikati jew saħansitra konfligġenti, pereżempju meta l-ANK jissorveljaw emittenti ta' tokens irreferenzjati ma' assi sinifikanti jew tokens tal-flus elettronici sinifikanti li jipprovdu servizzi oħra ta' kriptoassi. Il-BĊE jemmen li tokens irreferenzjati ma' assi sinifikanti u tokens tal-flus elettronici sinifikanti jkunu sorveljati ahjar fil-livell Ewropew, peress li dan jiżgura harsa ġenerali komprensiva tar-riskji u l-koordinazzjoni tal-azzjonijiet supervizorji u, fl-istess hin, jevita l-arbitraġġ regolatorju.
- 3.1.4. L-arrangament supervizorju doppju propost jiġi implimentat flimkien mal-oqfsa supervizorji eżistenti. B'mod speċifiku, meta l-emittent tat-tokens tal-flus elettronici sinifikanti jkun istituzzjoni ta' kreditu, is-supervizjoni doppja twassal għal aktar kumplikazzjonijiet, minhabba li l-emittent jista' jkun istituzzjoni ta' kreditu sinifikanti s-sorveljata mill-BĊE abbażi tar-Regolament tal-Kunsill (UE) Nru 1024/2013<sup>(33)</sup> (minn hawn 'il quddiem ir-"Regolament MSU"). Ir-regolament propost jissogġetta lill-emittent għal tliet awtoritajiet supervizorji differenti: (i) l-ANK rilevanti, (ii) l-EBA u (iii) il-BĊE. F'dan ir-rigward, l-esperjenza u l-għarfien espert tal-ANK fis-supervizjoni tal-emittenti u l-fornituri tas-servizzi tat-tokens tal-flus elettronici jistgħu jiġu ingranati b'mod utli bhala parti mis-sħubija tagħhom fil-korp li jiehu deċiżjonijiet tal-EBA, u permezz tat-timijiet supervizorji kongunti fil-każ ta' istituzzjonijiet ta' kreditu sinifikanti kif ukoll fil-kulleġġ supervizorju li għandu jiġi stabbilit għal kull token tal-flus elettronici sinifikanti<sup>(34)</sup>.
- 3.1.5. Fl-aħħar, meta l-emittent ta' stablecoins sinifikanti jkun istituzzjoni ta' kreditu sinifikanti, ir-responsabbiltajiet u l-kompiti supervizorji tal-EBA u tal-BĊE għandhom jiġu cċarati wkoll biex jiġu evitati duplikazzjonijiet u kunflitti potenzjali. B'mod speċifiku, l-obbligu tal-EBA li tinforza l-konformità tal-emittent mar-rekwiziti stabbiliti fir-regolament propost m'għandux jirkebb fuq is-supervizjoni tar-rekwiziti prudenzjali infurzati mill-BĊE fir-rwol supervizorju bankarju tiegħu.
- 3.2. *Rekwiziti għal fondi proprji u l-investment ta' assi ta' riżerva*
- 3.2.1. L-istabbiliment ta' rekwiziti prudenzjali għall-emittenti ta' tokens irreferenzjati ma' assi u tokens tal-flus elettronici huwa milqugħ, peress li, għar-raġunijiet imsemmija qabel f'din l-opinjoni, dawk it-tokens jistgħu johlqu riskji għat-tmexxija tal-politika monetarja u għall-operat bla xkiel tas-sistemi ta' hlas. Is-salvagwardji proposti biex jipproteġu s-sikurezza tal-assi ta' riżerva tat-tokens, jekk l-emittent jiddeċiedi li jinvesti parti mir-riżerva, huma milqugħa wkoll.
- 3.2.2. Ir-rekwiziti prudenzjali u tal-likwidità imposti fuq l-emittenti ta' stablecoins għandhom ikunu proporzjonati mar-riskji li dawk it-tokens jistgħu johlqu għall-istabbiltà finanzjarja. Ir-rekwiziti addizzjonali stabbiliti fir-regolament propost għal emittenti sinifikanti ta' stablecoins huma għalhekk milqugħa. Minkejja dan, dawn ir-rekwiziti addizzjonali jistgħu ma jkunux biżżejjed biex jindirizzaw ir-riskji dejjem akbar fejn l-istablecoins jintużaw hafna bhala mezz ta' pagament jew bhala maħżen ta' valur f'ġurisdiżjonijiet multipli madwar l-Unjoni. Barra minn hekk, emittenti ta' stablecoin li mhumiex istituzzjonijiet ta' kreditu ma jkollhomx aċċess għall-funzjoni ta' mutwanti tal-aħħar istanza tal-banek ċentrali. Fid-dawl ta' dak li ntqal hawn fuq, il-BĊE għandu l-kummenti li ġejjin x'jagħmel.
- 3.2.3. L-ewwel nett, ir-regolament propost jippermetti lill-ANK taġġusta, 'il fuq jew 'l isfel, ir-rekwizit ta' fondi proprji ta' 2 % tal-ammont medju tal-assi ta' riżerva sa 20 % għal emittenti ta' stablecoins (inqas sinifikanti). Fil-każ ta' emittenti sinifikanti, mhu permess l-ebda aġġustament għas-supervizur mir-rekwizit ta' 3 %. Setgħat addizzjonali tat-tip pillar-2 għandhom jingħataw lis-supervizur, speċjalment għal emittenti sinifikanti, minhabba r-riskji oghla tagħhom għall-istabbiltà finanzjarja. B'mod speċifiku, emittenti sinifikanti tal-istablecoins għandhom ikunu meħtieġa li jwettqu, fuq bażi regolari, ittestjar għal stress li jqis xenarji ta' stress severi iżda plawżibbli finanzjarji (eż. xokkijiet fir-rata tal-imghax) u mhux finanzjarji (eż. riskju operazzjonali). Meta emittent ta' dawn it-tokens joffri żewġ kategoriji jew aktar ta' tokens ta' kriptoassi u/jew jipprovdi servizzi ta' kriptoassi, it-testijiet għal stress għandhom ikopru dawn is-servizzi u l-attivitajiet kollha b'mod komprensiv u olistiku biex titqies il-kostellazzjoni

<sup>(33)</sup> Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

<sup>(34)</sup> Ara l-Artikolu 101(1) tar-regolament propost.

tar-riskju komposta li tirriżulta mill-istruttura kumplessa tagħhom. Abbażi tal-eżitu ta' tali testijiet tal-istress, is-superviżur jenħtieġ li jkollu s-setgħa li jimponi rekwiżiti ta' fondi proprji addizzjonali minbarra r-rekwiżit ta' 3 % li jenħtieġ li jkun proporzjonat għar-riskji identifikati. Rekwiżiti u setgħat simili għall-ittestjar tal-istress għas-superviżur jistgħu jiġu introdotti għal emittenti inqas sinifikanti, li jippermettu lis-superviżuri biex fil-prinċipju jmorru lil hinn miż-zieda ta' 20 % tar-rekwiżit ta' 2 % f'ċerti ċirkostanzi, minhabba l-prospettiva tar-riskju u r-riżultati tat-testijiet tal-istress.

3.2.4. It-tieni nett, emittenti kemm ta' tokens irreferenzjati ma' assi kif ukoll tokens tal-flus elettronici jistgħu jkunu esposti b'mod ugwali għar-riskju ta' "assalti", b'riskji possibbli ta' kontaġġu għall-bqija tas-sistema finanzjarja u riskji assoċjati għall-istabbiltà finanzjarja. Għalhekk huwa importanti li tali emittenti jkunu soġġetti għal rekwiżiti armonizzati li jikkonċernaw l-investment tal-assi ta' riżerva, sabiex jiġu żgurati kundizzjonijiet indaqs u jsegwu l-prinċipju tal-"istess negozju, l-istess riskju, l-istess regola" bejn tokens irreferenzjati ma' assi u tokens tal-flus elettronici. Rekwiżiti rigorużi ta' likwidità għal emittenti ta' stablecoins, b'mod partikolari emittenti sinifikanti, huma kruċjali wkoll biex ikunu jistgħu jifilhu għal pressjonijiet fuq il-likwidità u jimminimizzaw ir-riskji għall-istabbiltà finanzjarja. B'mod speċifiku, l-arrangamenti ta' stablecoin u l-assi ta' riżerva tagħhom għandhom similaritajiet mal-fondi tas-suq monetarju. F'dan ir-rigward, ir-Regolament (UE) 2017/1131 tal-Parlament Ewropew u tal-Kunsill <sup>(35)</sup> jirrikjedi li l-fondi tas-suq monetarju jzommu riżervi ta' likwidità sinifikanti fil-każ ta' skossi f'daqqa tal-fluss ta' hruġ. L-emittenti ta' stablecoin għandhom jikkonformaw mar-rekwiżiti tal-likwidità li huma mill-inqas konservattivi daqs dawk imposti fuq fondi tas-suq monetarju b'valur nett kostanti tal-assi, li għandhom jiġu żviluppati fi standards tekniċi regolatorji. Rekwiżiti ta' investment konservattivi bħal dawn, li għandhom jiġu żviluppati fl-istandards tekniċi regolatorji, jistgħu jżidu l-kapaċità tal-assi ta' riżerva ta' stablecoins biex jifilhu għal xenarji serji tal-fluss ta' hruġ. Barra minn hekk, emittenti sinifikanti ta' stablecoins għandhom ikunu meħtieġa jwettqu testijiet għal stress tal-likwidità fuq bażi regolari, u skont l-eżitu ta' tali testijiet, is-superviżur għandu jkollu s-setgħa li jsahħah ir-rekwiżiti tar-riskju tal-likwidità.

3.2.5. Fl-aħhar nett, ir-regolament propost ma jimponi l-ebda restrizzjoni biex jipprevjeni koncentrazzjoni possibbli ta' kustodji jew investment tal-assi ta' riżerva. In-nuqqas ta' limiti għal koncentrazzjoni possibbli jista' jimmina s-sikurezza tal-assi ta' riżerva u jissogġetthom għal riskji idjosinkratici ta' kustodji u emittenti tad-dejn partikolari. Ir-regolament propost għandu jipprovi għall-introduzzjoni ta' salvagwardji għall-prevenzjoni ta' tali koncentrazzjoni, li għandhom jiġu żviluppati fi standards tekniċi regolatorji.

### 3.3. Aspetti superviżorji prudenzjali

3.3.1. Il-BĊE u l-ANK rilevanti huma l-awtoritajiet kompetenti li jeżercitaw setgħat superviżorji prudenzjali skont ir-Regolament (UE) Nru 575/2013 tal-Parlament Ewropew u tal-Kunsill <sup>(36)</sup> (imsejjaħ ukoll is-"CRR") u d-Direttiva 2013/36/UE tal-Parlament Ewropew u tal-Kunsill <sup>(37)</sup> (imsejjaħ wkoll "CRD"), li jistabbilixxu b'mod kongunt il-qafas tas-CRR/CRD. Barra minn hekk, ir-Regolament MSU jikkonferixxi kompiti speċifiċi lill-BĊE fir-rigward tas-superviżjoni prudenzjali tal-istituzzjonijiet ta' kreditu fiż-żona tal-euro u jzomm lill-BĊE responsabbli għall-funzjonament effettiv u konsistenti tal-Mekkaniżmu Superviżorju Uniku (MSU) li fih jitqassmu r-responsabbiltajiet superviżorji prudenzjali speċifiċi bejn il-BĊE u l-ANK parteċipanti. B'mod partikolari, il-BĊE jwettaq il-kompitu li jawtorizza u jirtira l-awtorizzazzjonijiet tal-istituzzjonijiet ta' kreditu kollha <sup>(38)</sup>. Għal istituzzjonijiet ta' kreditu sinifikanti, il-BĊE għandu wkoll il-kompitu, fost l-oħrajn, li jiżgura konformità mal-liġi rilevanti tal-Unjoni li timponi rekwiżiti prudenzjali fuq l-istituzzjonijiet ta' kreditu, inkluż ir-rekwiżit li jkun hemm fis-seħh arrangamenti ta' governanza robusti, bħal proċessi sodi ta' ġestjoni tar-riskju u mekkaniżmi ta' kontroll intern <sup>(39)</sup>. Għal dan il-għan, il-BĊE jingħata s-setgħat superviżorji kollha biex jintervjeni fl-attività tal-istituzzjonijiet ta' kreditu li huma meħtieġa għall-eżerċizzju tal-funzjonijiet tiegħu.

<sup>(35)</sup> Regolament (UE) 2017/1131 tal-Parlament Ewropew u tal-Kunsill tal-14 ta' Ġunju 2017 dwar il-fondi tas-suq monetarju (ĠU L 169, 30.6.2017, p. 8).

<sup>(36)</sup> Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

<sup>(37)</sup> Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tassar id-Direttivi 2006/48/KE u 2006/49/KE (ĠU L 176, 27.6.2013, p. 338).

<sup>(38)</sup> Ara l-Artikolu 4(1)(a), l-Artikolu 6(4) u l-Artikolu 14 tar-Regolament MSU.

<sup>(39)</sup> Ara l-Artikolu 4(1)(e) u l-Artikolu 6(4) tar-Regolament MSU.

- 3.3.2. Skont ir-regolament propost, l-Istati Membri huma meħtieġa jaħtru l-ANK responsabbli għat-tweġiq tal-funzjonijiet u d-dmirijiet previsti fir-regolament propost <sup>(40)</sup>. Barra minn hekk, ir-regolament propost fih referenza ġenerika għall-ħtieġa li l-ANK jikkoordinaw mal-awtoritajiet responsabbli għas-supervizjoni jew is-sorveljanza ta' attivitajiet għajr dawk imwettqa minn emittenti u fornituri ta' kryptoassi skont ir-regolament propost <sup>(41)</sup>. Fil-fatt, is-setgħat superviżorji attribwiti lill-ANK skont ir-regolament propost <sup>(42)</sup> jista' jkollhom ukoll implikazzjonijiet prudenzjali għall-istituzzjonijiet ta' kreditu, bħal fil-każ li jirrikjedu divulgazzjoni addizzjonali jew li jirrikjedu l-iffriżar jew is-sekwestru tal-assi. F'każijiet bħal dawn, is-sejha għal kollaborazzjoni ma' awtoritajiet oħra tista' ma tkunx biżżejjed <sup>(43)</sup>.
- 3.3.3. Fid-dawl ta' dak li ntqal iktar 'il fuq, huwa tal-akbar importanza li jiġi stabbilit mekkanizmu ta' koordinazzjoni ċar, li jinkludi proċessi u skedi ta' żmien definiti b'mod ċar rigward aspetti ta' notifika, bejn l-ANK rilevanti u l-BĊE fir-rwol tiegħu bħala superviżur prudenzjali għal istituzzjonijiet ta' kreditu sinifikanti meta jkollhom l-intenzjoni li johorġu kryptoassi u/jew jipprovdu servizzi relatati mal-kryptoassi. Mekkanizmu ta' koordinazzjoni ċar jiżgura li l-kompetenzi rispettivi tal-ANK u tal-BĊE jkunu jistgħu jitwettqu b'mod f'waqtu, effettiv u konsistenti. Dan jiżgura wkoll il-konformità mar-regolament propost mill-emittenti u l-fornituri ta' kryptoassi. Ir-regolament propost għandu jirreferi għal obbligu tal-ANK li jinnotifikaw lill-BĊE f'każijiet fejn istituzzjoni ta' kreditu sinifikanti toħroġ white paper, ikollha l-intenzjoni li tipprovdi wiehed mis-servizzi ta' kryptoassi jew tikser ir-regolament propost.
- 3.3.4. Barra minn hekk, fejn istituzzjonijiet ta' kreditu sinifikanti johorġu tokens irreferenzjati ma' assi sinifikanti u tokens tal-flus elettronici sinifikanti, japplika l-arranġament superviżorju doppju bejn l-ANK rilevanti u l-EBA. F'dan il-kuntest, huwa meħtieġ li jiġi spjegat aktar x'tinvolti s-supervizjoni tal-EBA fil-prattika. Barra minn hekk, dan l-arranġament superviżorju doppju jeħtieġ ukoll li jqis ir-rwol superviżorju tal-BĊE sa fejn huma kkonċernati istituzzjonijiet ta' kreditu sinifikanti, b'mekkanizmi ta' koordinazzjoni aktar ċari, inkluż qafas ta' notifika ċar, u l-inklużjoni tal-BĊE fir-rwol tiegħu bħala superviżur prudenzjali fil-kulleġġ. Fl-aħħar nett, ir-regolament propost għandu jirreferi b'mod esplicitu u konsistenti għall-awtoritajiet superviżorji prudenzjali kemm għat-tokens irreferenzjati ma' assi sinifikanti kif ukoll għat-tokens tal-flus elettronici sinifikanti <sup>(44)</sup>.

Fejn il-BĊE jirrakkomanda li r-regolament propost jiġi emendat, il-proposti ta' abbozzar speċifiċi huma stabbiliti f'dokument ta' hidma tekniku separat akkumpanjat minn test ta' spjegazzjoni f'dan is-sens. Id-dokument ta' hidma tekniku huwa disponibbli bl-Ingliż fuq EUR-Lex.

Magħmul fi Frankfurt am Main, id-19 ta' Frar 2021.

*Il-President tal-BĊE*  
Christine LAGARDE

<sup>(40)</sup> Ara l-Artikolu 81 tar-regolament propost.

<sup>(41)</sup> Ara l-Artikoli 85 u 110 tar-regolament propost.

<sup>(42)</sup> Ara l-Artikolu 82 tar-regolament propost.

<sup>(43)</sup> Ara l-Artikolu 82(4)(b) tar-regolament propost.

<sup>(44)</sup> Ara l-Artikoli 99(2)(i) u 101(2)(b) tar-regolament propost.

## IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI  
TAL-UNJONI EWROPEA

## IL-KUMMISSJONI EWROPEA

Rata tal-kambju tal-euro <sup>(1)</sup>

It-28 ta' April 2021

(2021/C 152/02)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,2070	CAD	Dollaru Kanadiż	1,4955
JPY	Yen Ġappuniż	131,47	HKD	Dollaru ta' Hong Kong	9,3696
DKK	Krona Daniża	7,4360	NZD	Dollaru tan-New Zealand	1,6711
GBP	Lira Sterlina	0,86988	SGD	Dollaru tas-Singapor	1,6010
SEK	Krona Żvediza	10,1110	KRW	Won tal-Korea t'Isfel	1 344,95
CHF	Frank Żvizzeru	1,1044	ZAR	Rand ta' l-Afrika t'Isfel	17,3156
ISK	Krona İzlandiża	148,80	CNY	Yuan ren-min-bi Ċiniż	7,8268
NOK	Krona Norveġiża	9,9795	HRK	Kuna Kroata	7,5593
BGN	Lev Bulgaru	1,9558	IDR	Rupiah Indoneżjan	17 501,50
CZK	Krona Ċeka	25,960	MYR	Ringgit Malażjan	4,9523
HUF	Forint Ungeriz	361,75	PHP	Peso Filippin	58,547
PLN	Zloty Pollakk	4,5859	RUB	Rouble Russu	90,0220
RON	Leu Rumun	4,9288	THB	Baht Tajlandiż	37,852
TRY	Lira Turka	9,8677	BRL	Real Braziljan	6,5620
AUD	Dollaru Awstraljan	1,5576	MXN	Peso Messikan	24,1724
			INR	Rupi Indjan	89,8890

<sup>(1)</sup> Sors: rata tal-kambju ta' referenza ppubblikata mill-Bank Ċentrali Ewropew.

## INFORMAZZJONI MILL-ISTATI MEMBRI

**Komunikazzjoni mill-Ministru tal-Affarijiet Ekonomiċi u l-Politika Klimatika tar-Renju tan-Netherlands skont l-Artikolu 3(2) tad-Direttiva 94/22/KE tal-Parlament Ewropew u tal-Kunsill dwar il-kundizzjonijiet għall-ghoti u l-użu ta' awtorizzazzjonijiet għall-prospettar, l-esplorazzjoni u produzzjoni ta' idrokarburi**

(2021/C 152/03)

Il-Ministru tal-Affarijiet Ekonomiċi u l-Politika Klimatika b'dan qed javża li rċieva applikazzjoni għal awtorizzazzjoni tal-prospettar għall-idrokarburi fis-segmenti tal-blokk L07e u L08f, kif indikat fuq il-mappa mehmuża bhala l-Anness 3 tar-Regolament Minerarju (Mijnbouwing).

Is-segment tal-blokka L07e huwa delimitat biċ-ċrieki l-kbar bejn il-pari vertiċi A-B, B-D u A-D.

Is-segment tal-blokka L07e ikopri erja ta' 30,8 km<sup>2</sup>.

Is-segment tal-blokka L08f huwa delimitat biċ-ċrieki l-kbar bejn il-pari vertiċi B-C, C-D u B-D.

Is-segment tal-blokka L08f ikopri erja ta' 10,2 km<sup>2</sup>.

Il-vertiċi huma ddefiniti kif ġej:

Vertiċi	°	"	" E	°	'	" N
A	4	13	55,046	53	29	57,287
B	4	19	55,046	53	34	57,301
C	4	21	55,054	53	31	57,296
D	4	19	55,055	53	29	57,291

Il-vertiċi msemmija hawn fuq huma ddefiniti skont il-koordinati ġeografici tagħhom, ikkalkulati skont is-sistema ETRS89.

Il-Ministru tal-Affarijiet Ekonomiċi b'dan qed jistieden lill-partijiet interessati biex iressqu applikazzjoni kompetittiva għall-awtorizzazzjoni tal-prospettar għall-idrokarburi fis-segmenti tal-blokk L07e u L08f fil-blata kontinentali tan-Netherlands, b'referenza għad-Direttiva msemmija fl-introduzzjoni u l-Artikolu 15 tal-Att Minerarju (Mijnbouwwet).

Il-Ministru tal-Affarijiet Ekonomiċi u l-Politika Klimatika huwa l-awtorità kompetenti għall-ghoti tal-awtorizzazzjonijiet. Il-kriterji, il-kundizzjonijiet u r-rekwiżiti msemmija fl-Artikoli 5(1), 5(2) u 6(2) tad-Direttiva msemmija hawn fuq huma stipulati fl-Att Minerarju.

L-applikazzjonijiet jintlaqghu għal 13-il ġimgħa mid-data tal-pubblikazzjoni ta' dan l-avviż f'*Il-Ġurnal Uffiċjali tal-Unjoni Ewropea*, u għandhom jiġu indirizzati lil:

De Minister van Economische Zaken en Klimaat  
ter attentie van de heer J.L. Rosch, directie Energie en Omgeving  
Bezuidenhoutseweg 73  
Postbus 20401,  
2500 EK Den Haag  
NEDERLAND

Indirizz tal-posta elettronika: [mijnbouwvergunningen@minezk.nl](mailto:mijnbouwvergunningen@minezk.nl)

L-applikazzjonijiet li jaslu wara li jiskadi dan il-perjodu ma jiġux ikkunsidrati.

Id-deċiżjoni dwar l-applikazzjonijiet se tittiehed, fil-principju, sa mhux iktar tard minn 12-il xahar wara l-iskadenza ta' dan il-perjodu.

Għal iktar informazzjoni, tista' tikkuntattja lis-Sinjura E. Aygün,  
fuq in-numru tat-telefon: +31 611223780.



ISSN 1977-0987 (edizzjoni elettronika)  
ISSN 1725-5198 (edizzjoni stampata)